

പതിമൂന്നാം കേരള നിയമസഭ

എട്ടാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ - 943

20.03.2013-ൽ നൽകിയ ഇടക്കാല
മറുപടിക്കുള്ള അന്തിമ മറുപടി

പട്ടികജാതി ക്ഷേമത്തിനായി ആവിഷ്കരിച്ച പദ്ധതികൾ


ചോദ്യം

ശ്രീ. പി.കെ. ഗുരുദാസൻ
ശ്രീ. കെ. രാധാകൃഷ്ണൻ
ശ്രീ. പുരുഷൻ കടലുണ്ടി
ശ്രീ. കെ.വി. അബ്ദുൾ ഖാദർ

ഉത്തരം

ശ്രീ. എ.പി. അനീൽകുമാർ
(പട്ടികജാതി-പിന്നോക്ക സമുദായക്ഷേമവും
വിനോദസഞ്ചാരവും വകുപ്പ് മന്ത്രി)

<p>(എ) പട്ടികജാതി മറ്റു പിന്നോക്ക വിഭാഗങ്ങൾ എന്നിവരുടെ ക്ഷേമത്തിനായി നീക്കിവെച്ച പദ്ധതി വിഹിതത്തിൽ പദ്ധതി വർഷം പൂർത്തിയാകാറായിട്ടും 57 ശതമാനം ചെലവഴിക്കാത്തതിന്റെ കാരണം പരിശോധിച്ചിട്ടുണ്ടോ;</p>	<p>(എ) പട്ടികജാതിക്കാരുടെ ക്ഷേമത്തിനായി പട്ടികജാതി വികസന വകുപ്പിൽ നീക്കിവെച്ച പദ്ധതി വിഹിതത്തിൽ 28.02.2013 വരെ 75.64% തുക ചെലവഴിച്ചിട്ടുണ്ട്. 31.03.2013 നകം ചെലവ് 100 ശതമാനത്തിലെത്തിക്കാൻ നടപടി സ്വീകരിച്ചുവരുന്നു. പിന്നോക്ക സമുദായ വികസന വകുപ്പിൽ പദ്ധതി വിഹിതമായി വകയിരുത്തിയ തുകയിൽ 05.03.2013 വരെ 47.99 ശതമാനം തുക ചെലവഴിച്ചിട്ടുണ്ട്.</p>
<p>(ബി) പട്ടികജാതി ക്ഷേമത്തിനായി ആവിഷ്കരിച്ച ഏതൊക്കെ പദ്ധതികളാണ് ലക്ഷ്യം നേടാനാകാത്തതെന്ന് അറിയിക്കാമോ;</p>	<p>(ബി) & (സി) പട്ടികജാതി ക്ഷേമത്തിനായി ആവിഷ്കരിച്ച പദ്ധതികളിൽ ലക്ഷ്യം നേടാൻ കഴിയാത്ത പദ്ധതികളും അവയ്ക്കുള്ള കാരണങ്ങളും ചുവടെ ചേർക്കുന്നു. 1. ആൺകുട്ടികളുടെ ഹോസ്റ്റൽ നിർമ്മാണം: സ്ഥലം ലഭ്യമല്ലാത്തതിനാൽ ഏറ്റെടുക്കാൻ കഴിഞ്ഞിട്ടില്ല. 2. പെൺകുട്ടികളുടെ ഹോസ്റ്റൽ നിർമ്മാണം: സ്ഥലം ലഭ്യമല്ലാത്തതിനാൽ ഏറ്റെടുക്കാൻ കഴിഞ്ഞിട്ടില്ല. 3. കർഷക തൊഴിലാളികൾക്ക് കൃഷിഭൂമി: ഗുണഭോക്താക്കളെ ലഭ്യമല്ലാത്തതിനാൽ പദ്ധതി നടപ്പിലാക്കാൻ കഴിഞ്ഞിട്ടില്ല. 4. ഭവന രഹിതർക്ക് വീട് വയ്ക്കുന്നതിനായി പലിശരഹിത വായ്പ: ഗുണഭോക്താക്കളെ ലഭ്യമല്ലാത്തതിനാൽ പദ്ധതി നടപ്പിലാക്കിയിട്ടില്ല.</p>
<p>(സി) ഇതിന്റെ കാരണങ്ങൾ വിശദമാക്കാമോ;</p>	<p>(സി) പദ്ധതിയേതര വിഹിതത്തിൽ പട്ടികജാതി വികസന വകുപ്പ് ഫെബ്രുവരി 2013 വരെ 69.54% തുക ചെലവഴിച്ചിട്ടുണ്ട്. ബാക്കി തുക നടപ്പുസാമ്പത്തികവർഷം അവസാനിക്കുമ്പോഴേക്കും ചെലവാകും എന്ന് പ്രതീക്ഷിക്കുന്നു. പിന്നോക്ക സമുദായ ക്ഷേമവുമായി ബന്ധപ്പെട്ട പദ്ധതിയേതര വിഹിതം 50 ശതമാനത്തിലധികം ചെലവഴിച്ചു കഴിഞ്ഞിട്ടുണ്ട്.</p>
<p>(ഡി) പദ്ധതിയേതര വിഹിതത്തിലും പകുതിയിൽ താഴെ മാത്രം ചെലവിടാനുണ്ടായ സാഹചര്യവും വ്യക്തമാക്കുമോ ?</p>	<p>(ഡി) പദ്ധതിയേതര വിഹിതത്തിൽ പട്ടികജാതി വികസന വകുപ്പ് ഫെബ്രുവരി 2013 വരെ 69.54% തുക ചെലവഴിച്ചിട്ടുണ്ട്. ബാക്കി തുക നടപ്പുസാമ്പത്തികവർഷം അവസാനിക്കുമ്പോഴേക്കും ചെലവാകും എന്ന് പ്രതീക്ഷിക്കുന്നു. പിന്നോക്ക സമുദായ ക്ഷേമവുമായി ബന്ധപ്പെട്ട പദ്ധതിയേതര വിഹിതം 50 ശതമാനത്തിലധികം ചെലവഴിച്ചു കഴിഞ്ഞിട്ടുണ്ട്.</p>


സെക്ഷൻ ഓഫീസർ